

**СОСТОЈБА СО ГРИП ВО РЕПУБЛИКА СЕВЕРНА МАКЕДОНИЈА,
СЕЗОНА 2023/2024
(41 недела, до 15.10.2023)**

Неделни податоци

Во текот на **41-ва недела** од 2023 година (од 09-15.10.2023), во Република Северна Македонија, пријавени се 66 случаи ($I=3,6/100.000$ жители) на групни пријави за заболени од грип/ заболувања слични на грип, за 2,1 пати повеќе во споредба со претходната недела ($n=32$). Во споредба со 41-ва недела од минатата сезона, ($n=20$), се регистрира зголемување од 3,3 пати, додека во однос на моделот за последните 13 сезони ($n=29$), се регистрира зголемување од 2,3 пати.

Заболените лица оваа недела се регистрирани во Дебар – 26, Гостивар – 18, Куманово – 11, Прилеп и Тетово по – 5 и Штип - 1.

Во однос на возраста, од 15-64 години регистрирани се 34 лица, од 5-14 – 23, од 0-4 години – 7 лица и 2 лица од возрасната група над 65 години.

Кумулативно, заклучно со 41-ва недела, пријавени се вкупно 98 случаи ($I=5,3/100.000$ жители).

Во текот на 41-ва извештајна недела, во вирусолошката лабораторија на ИЈЗ РСМ пристигнаа 4 материјали за лабораториско тестирање на грип, сите од сентинел САРИ надзорот, паралелно тестирани за грип и COVID-19 и истите се со негативен резултат за присуство на инфлуенца вирусот. Две лица се COVID-19 позитивни.

Кумулативно, досега се тестирани 14 материјали од кои сите со негативен резултат за инфлуенца.

СЕНТИНЕЛ НАДЗОР НАД САРИ (Сериозни Акутни Респираторни Инфекции)

Сентинел надзорот се спроведува како дополнување на редовниот систем за надзор над грип и КОВИД-19 во Р. С. Македонија, со цел да се добијат подетални информации во однос на инциденца, интензитет, тип на вируси кои циркулираат и за имплементација на навремени превентивни мерки.

Од сентинел местата кои учествуваат, во 41-ва недела пријавени се вкупно 28 САРИ случаи. Најголем број на САРИ случаи ($n=12$; 42,9%), се пријавени од Институт за белодробно заболување кај децата - Козле. Во однос на возрасната дистрибуција, најголем број на САРИ случаи ($n=10$; 35,7%) се пријавени од возрасната група од 0-4 година.

Кумулативно, од сентинел местата кои учествуваат, пријавени се вкупно 60 САРИ случаи. Најголем број на САРИ случаи (по $n=17$; 28,3%), се пријавени од надзорното место УК за детски болести и ИБЗД Козле. Во однос на возрасната дистрибуција, најголем број на САРИ случаи ($n=22$; 36,7%) се пријавени во возрасната група од 0-4 години.

Кумулативно, за лабораториско тестирање доставени се 13 материјали од пријавените САРИ случаи. Не се регистрирани позитивни случаи на грип. Регистрирани се 3 позитивни случаи на КОВИД-19. Од САРИ примероците, 6 се тестирани за респираторен синцицијален вирус, нема позитивни. Кај еден примерок е детектирано присуство на Adeno virus.

ВАКЦИНАЦИЈА ПРОТИВ ГРИП

Вакцинацијата против сезонски грип е најефикасна заштита од ова заболување. Институтот за јавно здравје препорачува вакцинација на целото население, особено на лица кои припаѓаат на т.н. ризични групи (согласно препораките на СЗО):

- Постарите лица (над 65 години)
- Деца на возраст од 6-59 месеци
- Лица постари од 6 месеци со хронични болести
- Бремени жени, и
- Здравствени работници.

За сезоната 2023/2024, Министерството за здравство обезбеди бесплатна четиривалентна вакцина во вкупна количина од 60.000 дози, наменета за приоритетни групи население. Дополнителни 15.000 дози на четиривалентна вакцина се обезбедени преку донација од PIVI (Partnership for Influenza Vaccine Introduction).

Вакцинацијата против сезонски грип за сезоната 2023/2024 ќе се спроведува во Центрите за јавно здравје со нивните Подрачни единици и/или Здравствените домови. Закажувањето за бесплатните вакцини се одвива преку веб страната www.vakcinacija.mk.

Дополнителни 4.500 дози комерцијални вакцини се набавени од страна на Центрите за јавно здравје, како вакцини за останатото население кое не спаѓа во горенаведените групи, истите можат да се добијат за одреден финансиски надомест и се спроведува во Центрите за јавно здравје со нивните Подрачни единици.

ЕВРОПСКИ РЕГИОН

*Извор: <https://flunewseurope.org/>

Согласно извештајот на Flu News Europe објавен за периодот од 36-39-та недела 2023 година, активноста на вирусот на грип е на меѓусезонско ниво, карактеристично за овој период од годината. Осум земји пријавија ниска активност, а една средна активност, а една земја пријави регионална географска распространетост. Рани знаци на активност на РСВ се забележани во делови од Регионот.

***Оддел за епидемиологија на заразни болести
Институт за јавно здравје***